

संक्षिप्त देयकांची तपशीलवार देयके
महालेखापाल कार्यालयास विनाविलंब सादर
करण्याबाबत.

महाराष्ट्र शासन
सार्वजनिक बांधकाम विभाग
शासन परिपत्रक क्र.एजीआर-२०१५/(३०/२०१५)/लेखापरीक्षा
मंत्रालय, मुंबई-४०० ०३२
दिनांक : ०४/०८/२०१५

परिपत्रक :

महाराष्ट्र कोषागार नियमावली १९६८ प्रमाणे संक्षिप्त आकस्मिक देयकाद्वारे आहरण केलेल्या रकमांचे तपशीलवार आकस्मिक देयके, आहरण केल्याच्या एक महिन्याच्या आत महालेखापाल किंवा अधिदान व लेखा कार्यालयास सादर करणे बंधनकारक आहे. अशा देयकांचा वेळीच निपटारा न झाल्यास त्याचे ड्राफ्ट पॅरामध्ये रुपांतर होऊन लोकलेखा समितीपुढे चर्चेचा भाग होऊ शकतो. ही बाब टाळण्यासाठी संक्षिप्त देयकांचा निपटारा त्वरेने करण्याबाबतच्या सुचना सर्व क्षेत्रिय कार्यालयांना वेळोवेळी शासनस्तरावरून दिलेल्या आहेत. असे असुनही , भारताचे नियंत्रक व महालेखापरीक्षक यांच्या राज्य वित्त व्यवस्थेवरील दिनांक ३१ मार्च, २०१४ च्या वार्षिक अहवालामध्ये सार्वजनिक बांधकाम विभागाकडे १२ संक्षिप्त देयकांची तपशीलवार देयके सादर करण्याचे प्रलंबित असल्याचे नमूद करण्यात आले आहे. (परिच्छेद ३.८, परिशिष्ट ३.१०)

२. ज्या कार्यालय प्रमुखाकडून तपशीलवार आकस्मिक देयके सादर करण्यास विलंब करण्यात येईल, अशा अधिकारी / कर्मचाऱ्यांविरुद्ध शिस्तभंगाची कारवाई करण्याबाबत शासन परिपत्रक, सा.बा.वि., क्र:एजीआर-२०१०/(७२/२०१०)/ लेखापरीक्षा दि.३०.०९.२०१० अन्वये निदेश देण्यात आलेले आहेत. तसेच, शासन निर्णय वित्त विभाग, मआख-१०.०६/प्र.क्र. ४२/२००६/विनियम, दि.१२/०२/२००८ मधील तरतुदीनुसार याबाबत संबंधित आहरण व संवितरण अधिका-यास जबाबदार धरण्यात येईल व त्यांची वेतन व अत्यावश्यक सेवा(पाणी, वीज, दूरध्वनी, टॅक्सेस) वगळून इतर कोणतीही देयके पारीत केली जाणार नसल्याबाबत शासनपत्र सा.बा.वि., क्र:एजीआर२०१२/प्र.क्र.१८/लेखापरीक्षा दि.११/०६/१२ अन्वये निदेशही देण्यात आलेले आहेत.

३. तरी, सर्व मुख्य अभियंत्यांनी आपल्या प्रशासकीय नियंत्रणाखालील कार्यालयांतील प्रलंबित तपशीलवार देयके तात्काळ सादर करण्याबाबत व्यक्तीशः लक्ष पुरवून भविष्यकाळात संक्षिप्त देयकांची प्रलंबितता कमी करण्याचा प्रयत्न करावा व तपशीलवार आकस्मिक देयके विहित कालावधीत महालेखापाल कार्यालयास सादर करण्याबाबतची दक्षता घ्यावी.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८०४१११०५४६६१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. गो. गायकवाड)
कार्यासन अधिकारी, महाराष्ट्र शासन.

प्रति,

- १) सर्व मुख्य अभियंता, सार्वजनिक बांधकाम विभाग
- २) सर्व अधीक्षक अभियंता, सार्वजनिक बांधकाम विभाग
- ३) सर्व कार्यकारी अभियंता, सार्वजनिक बांधकाम विभाग
- ४) कार्यासन अधिकारी, (रोख शाखा), सार्वजनिक बांधकाम विभाग, मंत्रालय, मुंबई

प्रत

- १) प्रधान महालेखापाल (लेखा व अनुज्ञेता/लेखापरीक्षा)-१, महाराष्ट्र, मुंबई.
- २) प्रधान महालेखापाल (लेखा व अनुज्ञेता/लेखापरीक्षा)-२, महाराष्ट्र, नागपुर .
- ३) सर्व जिल्हा कोषागार अधिकारी,
- ४) अधिदान व लेखा अधिकारी, मुंबई /निवासी लेखा अधिकारी, मुंबई.
- ५) निवड नस्ती